

KRYNICA

SIALANSKAJA HAZETA

Adres Redakcyi i Administracyi
WILNIA, SUBAČ 2.

WYCHODZIĆ RAZ
U TYDZIEŃ

„Krynica“ kaštujeć: na hod 5000,
asobny numar 100 m.

Na wybary.

Nu, woś, za paru dzion i wybary.

5-ha listapada, u niadzielu, adbudziecca hetaja niazwyčajna ważnaja dla nas sprawa.

Pa miery swaich sił i dadziennych nam mahčy maściej tłumačyli my ūwieś astatni miesiac, što **treba padawać šasnaccaty numar.**

Kolki mahli staralisia my zaścierahčy was, bratočki, kab was ne ašukali i kab wy sami nie ašukalisia, pawieruŭšy sałodkim abiacankam rozných chitrych i niaščyrych ahitatarau.

My zaścierahali was ad panou, jakija chočuć prajści ū Sojm wašymi hałasami, prytajušysia pad nazowami rozných niby ta „chryścijanskich“ i „demokratyčnych“ partyj.

My zaścierahali was ad „wyzwalencau“. My nie piarečyli, što abiacanki „wyzwalencau“ sialanam našaha kraju—dobryja. Dobryja byli abiacanki i bašawikoŭ u Rasiei sałdatam ab ziamli i miru, kali jany chacieli ašukać sałdatau, kab забраć ich u swaje ruki. Treba dobra wieđać, kamu wieryš. J my šmat pisali, što hałoŭnaja ūprawa „wyzwalencau“ składajeca z zajadlych palakoŭ-krulawiakaŭ znachodzica ū Waršawie.

„Wyzwalency“ hałasawali ū starym Sojmie za wajskowuju kolonizacyju, ci polskaje asadnictwa ū našym kraji, a ciapier, kab sabrać hałasny našych sialan, jany stali kazać, što „tutejšaja ziamla—tutejšamu narodu“ I kali dzieła karyści polskaha sielanina-krulawiaka, budzie patrebna pakryŭdzić biadniejšaha za jaho tutejšaha sielanina.—to „wyzwalency“ i ū nowym Sojmie buduć hałasawać za heta. Nie pastydalisia jany ašukanstwa adzin raz, nie pastydajucca jaho i sto razou, chiba tolki prykryjucca jakimi chitrykami.

Zaścierahali my was, bratočki, i ad biełaruskich „zialonadubcau“, hetych biezrobotnych nieščaśliwych ludziej, jakija za hrošy robiac ciapier ūsio, što im skažuć. Ci-ž jany mohuć być našymi pradstaŭnikami i abaroncami ū Sojmie?

I woś ciapier prajšto dosyć času, kab wy mahli abmierkawać i prakanać, što koś ad kości i ploć ad ploć wašy ludzi, i wašy lepšyja ludzi jduć tolki pad šasnaccatym numaru.

Kab ich źniawažyć, a was źniawieryc, pany, „wyzwalency“ i „zialonadubcy“ kazali wam, što hety numar pradašia żydoŭskim kapitalistam. Ale-ž wy wiedajecie ūžo, dzieła čaho зробlen Blok: nihto ni komu nie pradawašia, a зробlena zlučėnnie usich nacyjanalnych mienšasćiej pad čas wybaraŭ, kab choć rochnu paprawić kryŭdu dla nas ad wybarnaha

nu. I druhija partyji zlučylisia, bo wiedama, što astatki hałasou kožnaj partyji buduć addadzienny, pa zakonu, tolki wialikim partyjam. Hetki zakon napisali ū starym Sojmie wialikija zajadlyja polskija partyi, kab pakryŭdzić nas, kab astatki našych hałasou dastalisia im. Dyk hałasujućy za šasnaccaty numar, wy budzie e hałasawać za swaich ludziej, jakija ū Sojmie buduć wašymi pradstaŭnikami, a ni jakich żydoŭskich kapitalistaŭ. Nie darma ž nie adny „wyzwalency“ ci „zialonadubcy“, ale ūsie worahi biełaruskaha sialanstwa, samyja čornyja pany i kapitalisty, staralisia zrabic Blok.

Dyk daj Boža, kab da piataha listapada usim wam, braty stała jasna, na čyjoj staranie praŭda.

Ale hetaha jašče mała. Treba, kab u dzień wybaraŭ **kožny, čto maje prawa hałasawać, išou hałasawać i hałasawaŭ za svoj šasnaccaty numar.**

Nichto nie pawinien dumać: „A kali moj adzin hołas prapadzie, nia wielkaja biada“. Nie, takich možać sabracca mnoha i **budzie biada, kali kandydatu na pašla nia chopic adnaho hołas.**

Dzieła taho nawiet takim, kamu-b u hety dzień niadužašia, ū kaho-b nohi baleli ci što, treba pamahać iści. Kali iści nia moža i ū jaho swajho kania niama, treba zaprehčy dla jaho i wiaźci. Hramadoju treba dapilnawać, kab nihto nie zastašia z swaim hołasam u chacie, kab ūsie hałasawali da adnaho čaławieka. Nichto za druhoha, choć-by i chworaha, nia moža padać hołas—treba samomu. Adła-žycie ūsie samyja pilnyja sprawy, bo hołas, padadzienny na wybarach—ważniej za ūsich tych spraŭ. Heta akažacca pośle.

Pry hałasawaŭni treba naučać niawiedajučych jak hałasawać, kab hołas nie zmarnawašia. Kab nia pamylicca numaram, kab biaz usialakich dapisak, nie paškodžanym ukłaści jaho adnaho ū kapertu i dapilnawać, što jon budzie pakładzienny ū wybarnuju skrynku.

Dawieranyja ad hramadzianstwa [mužy zaufania), asabliwa pawinny dahladać za hetym i nie adlučacca kab biaz ich nia wyjša jakoj pamyłki ci fałšy.

Ūsie pawinny pilnawać, kab nia było podkupaŭ, padpaiwaŭnia, zadurywaŭnia ciarniejšych. Adnym słowam, kab ūsio było biaz żadnaj fałšy i ašukanstwa. Kab kožny hołas byŭ padadzienny i kab pašla ničem da jaho ne pryčapilisia i nie skasawali.

Treba źwiarnuć wialikuju, wialikuju ūwahu i na padličeŭnie hałasou. Treba pilnawać sprawiadliwašci z ūsich sił i staraŭnia. Heta ūžo da tych, čto budzie šwiedkaj pry padličeŭni.



Padaŭšy hołas, treba spakojna adyjści i ničoŭa takoha nie rabić praz uwieś dzień, što pośle mahli-b za toje skasawać u hetym mescy wybary. Pawinien być poŭny paradak i spakoj.

Darahija braty! Zrozumiejcie, jakaja waŭnaja dla nas i na daŭhi čas hetaja sprawa—wybary!

Prajawicie swaju świadomaść, kab pašla nie žaleć, nie narakać i nia mieć soramu ad ludziej.

Hałasujcie, i hetym baraniecie siabie, swaich dziaciej, swajo dabro i swajo prawa.

Pamiatajcie: 16.

Szaści-ż, Boża!

Hałasuj za № 16!

Choczasz ziarni biaz wykupu?

Choczasz, kab usia tutejšaja ziarnia—dastala-sia tutejšszemu pracownamu sialanstwu?

Choczasz pazbycca asadnikaŭ—čuŭyncaŭ?

Choczasz adbudowy zrujnowanych haspa-darak na koszt skarbu?

Choczasz, kab naszy lasy iszli na adbudowu naszych wiosak, a nie zahranieu?

Choczasz 8-hadzinnaha dnia pracy?

Choczasz praudziwaje woli i roŭnych pra-woŭ dla usich nacyjau i wier?

Choczasz szkoły ŭ rodnaj mowie?

Choczasz, kab usia administracyja była swaja, tutejšszaja, kab uradoucami byli na-szy ludzi?

Choczasz służyć u wojsku u swaim rodnym kraju—dziela abarony jaho?

Choczasz pałażyć kaniec usim kryudam i ździeku nad naszym narodam?

Choczasz być haspadarom na swajej ziarni, choczasz aŭtanomii naszaŭ kraju z swaim Sojnam u Wilni?

Hałasuj za № 16!

Bielaruskija kabiety, kali cho-czyecie, kab waszyja syny miensz służyli u wojsku, dyk hałasujcie za bielaruski śpisak № 16.

JAK HAŁASAWAĆ.

Badaj, uŭo ŭsie bielarusy wiedajuć, što jany pa winny padawać swaje hałasasy na wyborach za **śpisak № 16**, — adziny śpisak, pa jakim prachodziać u u Sojm zapraŭdnyja syny i abaroncy bielaruskaje wioski, adziny śpisak, jaki prawodzić u deputaty ŭ Wilni *rabotnika*, a nie panou, jakija napraszywajucca ŭ abaroncy *rabotnickaha* klasu.

Ciapier rastłumačym, jak treba hałasawać, jak hałasawańnie adbywajucca.

Hałasawańnie budzie adbywacca ŭ hetu niadzie-lu, 5 listapada ad 9 hadzin rancy da 9 hadz., wie-čara, — značycca, *tolki adzin dzień*.

Hałasawać treba ŭ *swajej abwodawaj komisii*.

Pryjšoŭšy ŭ abwodawuju komisiju, wybarščyk, pašla prawierki, ci jon upisany u śpiski wybarščykaŭ, *atrymliwaje kanwert*, u katory, *adwiarnuŭšysia* ŭ bok, kab *nichto nia moh baczyć, układaŭ kartaczku z naszym numeram szasnaccatym*.

Kartački zahadzia razdajucca bielaruskimi wy-barnymi kamitetami (abwodawymi, hminnymi, pawia-towymi, akruŭnymi), i paŭnamoćnikami Bielaruskaha Centralnaha Wybarnaha Kamitetu.

Kali-b chto nia zdoleŭ dastać našaje kartački z № 16, niachaj woźmie mialenički kusočak *bielaje papiery*, na jakoj sam upiśa cyfru 16. Papiera ka-nieśna pawinna być *čystaja, biaz nijakich druhich nadpisaw' apracza hetaje adnaje cyfry 16*. Taksama pawinna być *čystaja* — niezapisanaja i niezadrukowanaja—adwarotnaja starana kar-tački.

Kanwert z ułożanaj u jaho kartačkaj wybarščyk padaŭe staršyni abwodawaj komisii. Apośni na wačach wybarščyka, nie zahladajučy ŭ siaredzinu kanwertu, kidaje heny kanwert z kartačkaj u skrynku dla hałasou.

Idučy na wybary, treba mieć pry sabie *pasz-part lehitymacyju* ci inszuju *papierynu*, jakaja *świardŭaje taŭsamaść asoby wybarszczyka*, kab u przypadku niedarazumieńnia dawaści, što ty—heta ty.

Najlepś iści *razam usiej wioskaj*, z swaim soŭtysam, siabrami hminnaje rady, wojtam, ci pisa-ram,—kab u przypadku niedarazumieńnia ci adsutnaści dakumentaŭ *taŭsamaść asoby wybarszczyka* mahli *pačwiardzić dwoje świedkau*, wiadomych kamu-ko-lečy spamiż siabrou abwodawaje komisji (art. 75, punk. 2 wybarnaje ordynacyi).

Kali čużyja ahitatory byduć pytaacca, jaki u was numer, *nia wymajcie z kieszani i nie pakazwajcie*, kab nia wyrwali i nie zamianili druhtm numeram.

Bielaruskaja ahitatory byduć razdawać nume-ry 16, niedaloka ad miesca hałasawańnia, ale nie bliżej za 100 metraŭ (50 saŭnioŭ).

Pamiatajcie, što *hałasawać majuć prawa i muŭ-čyny i žanki*,—dyk niachaj ŭa našy žanki nie śia-dziać u chacie, a chaj usie razam z muŭžykami jduć na wybary!

Sialanie!

Tolki rodnaja szkoła nauču i ašwiadomić wašych dzieciej. A ŭ šwiadomaści naša moc. Dyk žbirajciesia, kłapaciciesia i damahajciesia rodnych szkoł, bo wašych wučyćialoŭ zmusili pajechać u Krakau na kursy i ciapier ab škole niama kamu padumać. Hady prachodzić, dzieci rastuć niewučami, a szkoł nie dajuć i jakija jość starajucca začynić.

Dyk sastaŭlajcie pryhawary, hramadoj trebujućie biełaruskich szkoł! Ašwieta — najlepšaje aružža ŭ zmahańni z worahami pracotnaha narodu i našaje Bačkaŭščyny.

5 listapada.

Judam budzie, chto nie pamoža
Krainie rodnej u hety čas
I chto šasnaccać nie pałoža
Za špisak biełaruski, naš.

Juda toj chto ūsio waroža,
Dahetul praŭdy nie zhadaŭ.
Chto panu polskamu za hrošy
Sumleńnia čornaje pradaŭ.

Chto našu jednaść razrywaje
I chto zabyŭ, što ŭ hety čas
Kraina naša pamiraje,
Čakaje pomačy ad nas.

Dyk juda toj, što nie pamoža
Krainie rodnej u hety čas
I chto šasnaccać nie pałoža
Za špisak biełaruski, naš.

Janka Haramyka.

Da nas pišuć

Kabiety schamianulisia.

U m. Miry, Nawahrudzkaha paw. na mitynhu wystupaŭ niaŭdaŭy wyzwaleniec Helman. Prociŭ jaho z wostraj krytykaj wystupiła kabiecina z wioski Si-makawa Ramaniejka i zrazu zawajawała prychiłnaść usich sabraŭšychsia; pašla ūzlesšy na woz kryknuła: „Bratočki, hałasujcie tolki za špisak № 16!” «Chaj żywleć Biełaruś!» Klič hety padchapili ūsie prysutnyja doŭha jaho paŭtarajućy.

Welwele.

Woŭk u awiečaj skury.

Na hetaj nładzieli abjezdżajućy wioski Pańkaŭskaj woł. ja natknuŭsia na hory literatury № 12, jakuju razdawaŭ abšarnik Aleksandrowič z majontku Mańkawičy pierapranuŭšysia ŭ prościńki wiaskowy kažu-šyk, u drennych botach; z chitrymi złymi wočkami jon stajaŭ kala carkwy i, ūhawarywaŭ našych biełarusau hałasawać za jaho № 12 i nabiwaŭsia swajej panskaj literaturaj. Hety woŭk zachodzić u kożnuju wiosku, bywaje ŭ wiaskowych starostaŭ i ūsiakimi mahčymymi i niemahčymymi sposabami ru-haje naŭ zapraŭdny demakratyčny špisak № 16 i na-biwajecca sa swaim nomieram 12.

Nia wiarta panočku kryŭlać svoj twar, mieniać skurku. Nia warta marnawać času i taptać swaich botaŭ. Naša sialansta umieje različać waŭkoŭ ad awiešak. Dosić tej apieki, tych abiecanak, jakimi kormicia wy nas

Al-dr Puško z Wirabjoŭ.

m. BARANAWIČY. U čaćwier na rynku wialiki zjezd akaličnych sialan. Woz pry wozie hnsta stajać. Adprażenyja koni sialanstwa žujuć laniwa kinutaje im na wozie siena i čas-ad-čas brykajuć zadnimi nahami, kali natoŭp zašmat na ich napi-raje. Tam-i siam piščyć na wozie parsiuk, u inšym miešcy blaje baran. Tam pradajuć jajki, tam — tarhu-juć masła. Handal idzie.

A nad hetaj skłumsanaj kučaj ludziej, wazoŭ i koniej čas ad-čas planiruje, šyroka raspaścioršy swaje čornija skrydły, warona, čujućy tut pad wa-zami, pad konskimi kapytami bihatuju dla siabie nażywn. Woś chaj tolki hetaja skučanaja ludzkaja hramada razjedziecca da swaich chat i zaraz pač-niecca na nawoznych kučach radasny z karkańniem bankiet hałodnych čornych ptuśak.

Ale nia tolki warony pazlatalisia tut dzieła nażywy. Woś na adnym wozie stacić niejkaja chwi-hura i maša rukami, i niešta hawora, i da čahości zaklikaje, a wiewier raŭwiewaje poly jaho świtki, jak skrydły. Usio ščodra abiacuje: i ziamlu, i wołu, i ūsielakuju dolu... Z-pad kazyrkoŭ šapak hladziać na jaho sialanskija wočy z niedawierjam: „čuli, my heta ūzo nia raz čuli, ale dzie praŭda?... Woś na inšym wozie inšaja chwi-hura pačynaja tak sama choraša kaziać... Usio: hraŭdanie abo hramadziannie!.. I tak-sam ničoha nie škaduje: ni ziamli, ni woli... Usio atrymajecie, tolki hałasujcie za jahony špisak! Z niedawierjam trasucca hałowy sialan: „usio” heta ūzo my čyli, ale dzie praŭda?

— Kożny dobra hawora, ale kamu z im wie-ryć? Za kaho hałasawać?.. Chto jaho wiedaje..

— Ty nia wiedaješ, bo durny, — adkazywaje druhi sialanin — a ja woś wiedaju.

— Nu dyk skaży.

— Szto mnoha kazać! Nu, wiedama, nam, biełaruski, šasnaccaty...

Jakiś typ u kanfederacy z „ažetkam” na hała-wie razdaje sialanami nadrukowanuju na biełarus-kaj mowie hazecinu; inšy — biez ažetka — miešta ha-

Wyrzać i ūkinuć u urnu 5 listapada.

16

wora byccam pabielarusku, ale z silnym polskim akcentam... Prylacieli hruhany z čužych krajou i handal dušami wiaduć...

—Usie jany ciapier zahawaryli pa našamu, pabielarusku, — čutno hołas z narodu — ale što jany pašla skazuć?

— Pany zapłacili im hrošy, dyk starajucca, — kaža druhi.

Uzlez na woz niejki haładraniec u padziortaj šyneli. I toj prykidywajucca białorusam, chacia hawora parasijsku. Z narodu čuwać hałas: „a! he-ta bałachowieć! pahromščyk! bandyt!” I toj abiacuje amal što nie załatyja hory. Usio dla białaruskaha narodu! — tolki hałasujcie za śpisak 22. Słuchaćy pryjmajuć pramoŭcu niaprychilna. Niepadalok žbirajucca kučka ŭ kanfedaratkach i ażełkami i biez ażełkaŭ. Widać, što heta družnaja kampanija. Szukajuć wočami praciŭnikaŭ. Pabačyli... Akrużyli... „Chto bandyt? Ja pahromščyk?” Čutno kryk: „Palicyja!” Pačynajucca tuzanina, niechta baronicca. Kahości pierakonywajuć dakazami muskulista kula.

Ale palicyi ciapier nia widać. Jana—mabyć—dobra wiedaje, što tut jaje „interwencyja” lišnjaja. Za toje ŭ inšym miescy sinija kaŭniary wyciahwajucca miż hałowami słuchačou i pilna sočać za tym, ab čym haworycca.

Ale aħulnym padjomam nastrajeńnia zarażajucca i pradstaŭniki ŭłady. Im užo nie ŭ mahatu być dalej cichimi świedkami ahitacyjnaj baračby. Woś i palicejski daje swaje „repliki”. Pašla razharajucca usio bołš dy bołš... Ahituje za № 22.

— Wybačajcie—niechta kaža—ale wy, jak palicejski — nia majecie prawa ahitawać. Palicejski niešta prabarmataŭ i krychu prycich. (fakt! Palicejski № 119.)

Homan nia ŭcichaje. Piščać parsuki, blajuć barany, fyrkajuć koni, kryčać ludzi.

— Jany z żydami..

— A wy z kim?!

— Zapłacili hrošy..

— Za panskija hrošy..

— Usie jany dobra kažuć, ale dzie praŭda?..

— Dzie praŭda?.

I razjeżdżajucca ludzi damoŭ, nasłuchaŭšysia roznaj hutarki, z niedawierjam u duży, bo niejkaże pračućcio našeptywaje im, što tut naźlotalisia, jak čornyja hruhany, ludzi čużyja, što z wusnaŭ ich płuwuć mana dy ašukanstwa, što pad hetymi apra-

nutymi na siońniašni dzień šerymi świtkami dy parwanymi šynielami bjecca pradażnaje serca.

Waŭki ŭ awiečaj škury..

I raście wiera ŭ numar šasnaccaty, bo na čale jaho stajać nie pierakulščyki, ale wiadomyja białarusy, jakija daŭno užo zmahajucca za narodnuju sprawu, jakija daŭno užo pracaj usiaho swajho żyćcia zasłużyli dawierje narodu..

Pranuk Labioda.

Hałasujcie za Nr. 16.

Kali choćycie wy woli
U chutkim časie dačakać,
I daždacca lepšaj doli,
Dyk za treba ŭsim znać,
Kab piataha listapada
Doma dnia nie marnawać,
Usia tutejszaja hramada,
Kab išła hałasawać.
Kali choćycie ziamielki,
Wy jaje sabie dastać,
Kab nie braŭ jaje pan niejki
Kab samim nam karystać,
Dyk piataha listapada
Nie pawinny ŭ šapku spać —
Usia sialanskaja hramada
Kab išła hałasawać.
Kali choćycie wy školy
Urodnaj mowie adčyniać
Dyk-ža naŭsija usie sioty
Nie pawinny zabywać,
Szto ŭ dzień piataha listapada
Treba ŭsim hałasawać.
Usia sialanskaja hramada
Za šasnaccac družna stać.

St. St.

BIEŁARUSY u ŁATWIL.

Wybary ŭ Łatwijski Sojm prajšli i jak treba byio spadziawacca i ŭ nowym Sojmie budzie wialikšaja bołšaść (kala adnoj trećciaj častki) sacyjał demakrataŭ. Nacyjanalny białaruskі śpisak nia wystaŭlaŭsia, ale niawialčakaja hrupa białarusau na čale z Jezawitawym i Sacharawym wystupiła samastojnym śpiskam pad Nr. 21. Charakter jaho byŭ jaskrawa abywatalski i nia mieŭ nacyjanalnaha kolaru. Adozwy drukawali-sia tolki pa rasiejsku i niwodnaha siowa ŭ ich nia było ab nacyjanalnych białaruskich intaresach. Akramia taho była wyjaŭlana słabaja arhanizawanaść, što zaŭważyli nat rasiejskija hazety („День”): nia było wybarčaha kamitetu, żadnaj ahitacyi, a tamu hetamu śpisku nia ŭdałosia prawieści swajho kandydata. Hałas-ż swaje białaruskaje hramadźianstwa addało partyjnym śpiskam. Asabliwa sac-demakratam, lidaram jakich žjaŭlajecc Rajnie i dziakujućy jakim u papierednim Sojmie była pryniata śmieta na białaruskiju kulturnuju pracu i wynikam jakoje jość Dźwinskaja Białaruskaja Himnazija. A častkaj i śpisku Rasiejskahe Nac-Demakratyčnaha Sajuzu z Bačahowym na čale, jaki tak-ža wystupaŭ na abaromu białaruskaj sprawy ŭ Sojmie. Usio heta možna baćyć choć z taho, što u Dzwinsku, dzie wialiki białaruskі ruch, dzie ŭ adnym T-wie «Bačkauščyna» naličwajucca niekalki sot siabraŭ, za Nr. 21 hałasawała 86 čaławiek.

A. P.